

## प्रेसनोट

पिथौरागढ़-24.08.13(सूवि),

कन्ट्रोल रूम से मिली जानकारी के अनुसार प्रातः पिथौरागढ़, गंगोलीहाट में शून्य, बेरीनाग में 4.60, डीडीहाट 11.00 मिमी., मुनस्यारी में 9.00 तथा धारचूला में 59.60 मिमी. वर्षा रिकार्ड की गई। काली नदी का जल स्तर 888.90 तथा सरयू का 446.80 मीटर रिकार्ड किया गया।

आज अपर जिलाधिकारी बीएल राणा ने मुनस्यारी में मृत जानवरों के मुआवजे के रूप में 51 लोगों को 25.82 लाख, 46 पूर्ण क्षतिग्रस्त भवनों का 92 लाख, तीक्ष्ण क्षतिग्रस्त 29 भवनों का 29 लाख, तीक्ष्ण कच्चे 5 भवनों का 16 हजार, पूर्ण कच्चे 8 क्षतिग्रस्त भवनों का 1.20 लाख रुपये की धनराशि वितरित की। उन्होंने 5 मृतकों के परिवार को 25 लाख, 6 घायलों को 90 हजार, 58 लोगों को अहेतुक सहायता के रूप में 4.64 लाख के साथ एक लापता व्यक्ति की विधवा को 5 लाख का चैक वितरित किया। अपर जिलाधिकारी ने कृषि इनपुट के रूप में 80 लोगों को 6,06,300 रुपये के साथ मुख्यमंत्री राहत कोष से उपलब्ध 7 लोगों को चैक वितरित किये।

कन्ट्रोल रूम के अनुसार आपदा से 7 व्यक्ति हताहत, 22 व्यक्ति लापता, 28 व्यक्ति घायल और 4666 पशु हानि होने के साथ 413 पक्के और 37 कच्चे भवन पूर्ण, 90 पक्के व 8 कच्चे भवन तीक्ष्ण, 125 आंशिक और 34 गौशाला आपदा से क्षतिग्रस्त हुए हैं। आपदा कन्ट्रोल रूम से मिली जानकारी के अनुसार अभी तक अहेतुक सहायता के रूप में 50,67,520, अनुगृह अनुदान के रूप में 2,66,65,650 तथा गृह अनुदान के रूप में 9,04,58,350 तथा कृषि राहत के रूप में 37,39,970 कुल रुपये 12,67,26,490 की धनराशि आपदा प्रभावितों में अब तक वितरित कर दी गई है।

पिथौरागढ़-24.08.13(सूवि),

मुख्य न्यायिक मजिस्ट्रेट/सचिव जिला विधिक सेवा प्राधिकरण ओम कुमार ने अवगत कराया कि आज जिला जज विवेक बी शर्मा की अध्यक्षता में आयोजित लोक अदालत में 52,900 अर्थदण्ड वसूल करने के साथ 63 विभिन्न वादों का निस्तारण भी किया गया।

उन्होंने बताया कि उनके द्वारा 27 लघु आपराधिक वादों का निस्तारण कर 40,600, न्यायिक मजिस्ट्रेट पिथौरागढ़ मंजू सिंह मुण्डे ने 3 लघु आपराधिक वादों का निस्तारण कर 1,800, न्यायिक मजिस्ट्रेट डीडीहाट उदय प्रताप सिंह ने 15 लघु आपराधिक वादों का निस्तारण कर 10,500 अर्थदण्ड वसूल किया। उप जिलाधिकारी नरेश दुर्गापाल ने 10, उप जिलाधिकारी डीडीहाट भगत सिंह फोनिया ने 07, उप जिलाधिकारी मुनस्यारी अनिल शुक्ला ने 01 राजस्व वाद का निस्तारण किया।

जिला सूचना अधिकारी  
पिथौरागढ़।

